

20162265007

МИНИСТЕРСТВО ЗА ПРАВДА

Врз основа на член 46 став 4 од Законот за извршување („Службен весник на Република Македонија бр. 72/16 и 142/16”), министерот за правда донесе

ТАРИФА ЗА НАГРАДА И НАДОМЕСТОК НА ДРУГИТЕ ТРОШОЦИ ЗА РАБОТАТА НА ИЗВРШИТЕЛИТЕ

Член 1

Со оваа тарифа се определува наградата и надоместокот на другите трошоци за работа на извршителите.

Член 2

Извршителот за преземање на извршените дејствија наплаќа награда и надоместок на трошоците според:

- цена за администрирање,
- цена на извршните дејствија и
- награда на извршителот за извршените дејствија.

Член 3

Висината на цената за администрирање извршителот ја определува според износот на главното побарување, односно вредноста на предметот на извршување утврдена во извршната исправа.

При утврдување на вредноста на предметот на извршување се зема само износот на главното побарување.

Цената за администрирање кај паричните побарувања извршителот ја наплатува согласно Табела 1 од оваа тарифа.

Кога вредноста на предметот на извршување кај непаричните побарувања е утврдена во извршната исправа цената за администрирање се определува според Табела 1 од оваа тарифа.

Доколку вредноста на предметот кај непаричните побарувања не е утврдена во извршната исправа, извршителот ќе го прими предметот во работа со наплата на цена за администрирање во износ од 35 евра во денарска противвредност по средниот курс на Народна банка на Република Македонија на денот на пресметување.

Вистинската вредност на предметот или недвижноста што се предава или испразнува односно, вредноста на сторувањето од став 5 на овој член ја утврдува проценител. По утврдување на вредноста на предметот на извршувањето износот на цената за администрирање се определува врз основа на табела 1 од оваа тарифа.

Цената за администрирање извршителот ја наплатува од доверителот пред да започне со извршните дејствија.

Доколку доверителот не ја плати цената за администрирање на предметот и не плати цена на дејствие за состав на првичен налог за извршување со поднесување на барањето за извршување извршителот со заклучок го одбива барањето за извршување.

Член 4

Цената на извршните дејствија извршителот ја определува според видот, обемот и времетраењето на извршувањето на извршните дејствија и местото на нивното извршување согласно Табела 2 од оваа тарифа.

Извршителот донесува заклучок за запирање на извршувањето и заклучок за прекин на извршувањето, без оглед дали примил аванс за тоа извршно дејствие ако:

- настапила смрт на странката или нејзиниот законски застапник,
- ако настапиле правни последици од отварање стечајна постапка за странка правно лице,
- извршната исправа е правосилно укината, преиначена, поништена или ставена вон сила, односно ако потврдата за извршност е правосилно укината,
- во случаи кога извршителот е изземен од натамошното извршување,
- доверителот побарал одлагање повеќе од два пати,
- кога извршителот побарал авансирање на трошоците на извршувањето, а доверителот не ги авансира трошоците во рок од 30 дена,
- кога странката е правно лице и кога е донесено решение за заклучување на стечајната постапка и определено бришење од трговскиот односно друг регистар, во кој е запишан стечајниот должник, со што странката престанала да постои.

Член 5

Наградата на извршителот за извршените дејствија, извршителот ја определува според видот на извршната исправа и видот на побарувањето кое треба да се изврши, како и според износот на наплатеното побарување.

Наградата за извршените дејствија на извршителот за паричните побарувања се определува според Табела 1 од оваа тарифа.

Кога вредноста на предметот на извршување кај непаричното побарување не е утврдена во извршната исправа како вредност за определување на наградата на извршителот се зема вредноста на предметот утврдена преку проценител, согласно член 3 став 6 од оваа тарифа.

Кога предмет на извршувањето е несторување или трпење, враќање работник на работа или друга престација каде што не е можно да биде утврдена, цената за администрирање изнесува 35 евра во денарска противвредност по средниот курс на Народна банка на Република Македонија на денот на пресметувањето, а наградата на извршител изнесува 300 евра во денарска противвредност по средниот курс на Народна банка на Република Македонија на денот на пресметувањето.

Кога вредноста на предметот на извршување кај непаричните побарувања е утврдена во извршната исправа, наградата на извршителот за извршените дејствија се пресметува согласно Табела 1 од оваа тарифа.

Наградата на извршителот за извршените дејствија не може да биде поголема од 7.500 евра во денарска противвредност по средниот курс на Народна банка на Република Македонија на денот на пресметувањето, без оглед на висината и видот на побарувањето.

Кога извршувањето се спроведува за наплата на парично побарување согласно член 210 од Законот за извршување, наградата на извршителот за извршените дејствија не може да биде поголема од 3.500 евра во денарска противвредност по средниот курс на Народна банка на Република Македонија на денот на пресметување.

Наградата за извршувањето извршителот ја наплаќа од должникот во текот на спроведување на извршувањето.

Член 6

При извршување заради наплата на парични побарувања, извршителот во налогот за извршување, поединечно ќе ги утврди цената за администрирање, цената за извршните дејствија, реалните трошоци, такси и наградата на извршителот.

При извршување заради остварување на непарично побарување, извршителот во налогот за извршување поединечно ќе ги утврди цената за администрирање, цената за извршните дејствија, како и реалните трошоци и такси кои произлегуваат од извршените дејствија на извршителот и наградата на извршителот .

Врз основа на Заклучокот за утврдување на трошоци од ставовите 1 и 2 на овој член доверителот ги побарува од должникот цената за администрирање, цената на извршните дејствија, наградата на извршителот за извршените дејствија, реалните трошоци и такси.

Член 7

Извршителот по барање на странките изготвува и доставува известување со пресметка за состојба на главен долг, трошоци утврдени во извршаната исправа, камата, цена за администрирање, цена за извршни дејствија, награда на извршителот за извршените дејствија, како и реалните трошоци и такси кои се настанати при спроведување на извршувањето.

Член 8

Извршителот ја наплаќа од должникот само цената за администрирање на предметот и цената за преземените извршни дејствија, доколку должникот:

- ја исполнил обврската утврдена во извршната исправа по поднесување на барање за извршување од доверителот, а пред моментот кога дознал или можел да дознае дека е отпочната постапка за присилно извршување;

- постапил по поканата на извршителот од член 17 став 2 од Законот за извршување во кој е определен рокот за доброволно исполнување на обврската утврдена во извршната исправа.

Член 9

Кога извршната исправа е реализирана должникот ја плаќа цената за администрирање на предметот, цената на извршните дејствија, наградата на извршителот за извршените дејствија, реалните трошоци и такси.

Кога извршувањето е запрено по барање на доверителот или извршната исправа е правосилно укината, преиначена, поништена или ставена вон сила, цената за администрирање, цената на извршните дејствија и наградата ги плаќа доверителот.

Член 10

Извршителот не наплаќа цена за извршни дејствија против кои е изјавен приговор против незаконитости при извршувањето, а кои со правосилна одлука на судот се ставени вон сила, ако незаконитоста е сторена по вина на извршителот.

Член 11

Трошоците предизвикани за известување или увид во списите на предметот во случај на доверени работи од судот, ги плаќа само странката која што ги побарала.

За цена за администрирање на решение со кое се определува извршителот да обезбеди материјални докази и други работи доверени од судот се применува Табела 1 од оваа тарифата.

Член 12

При извршување заради наплата на парични побарувања врз основа на извршна исправа за побарување кое произлегува од комунална услуга и тоа за побарување за електрична енергија, топлинска енергија, за побарување за вода, смет, трошоци за редовно одржување на заедничките делови на зградата што е во етажна сопственост, кога должник е физичко лице, извршителот наплаќа вкупно трошоци на име извршни дејствија, цена на администрирање и награда во висина од 25% од наплатениот износ, во кој износ не влегуваат реални материјални трошоци и ддв од 18 %.

Одредбите од став 1 на овој член не се применуваат за предметите кои се примени кај извршителот до 31 декември 2016 година.

Член 13

Цените утврдени во табелите 1 и 2 од оваа тарифа се наплатуваат во денарска противвредност по средниот курс на Народна банка на Република Македонија на денот на пресметување.

Член 14

Табелите 1 и 2 се дадени во Прилог, кој е составен дел на оваа тарифа.

Член 15

Со денот на отпочнување на примената на оваа тарифа престанува да важи Тарифата за наградата и надоместокот на другите трошоци за работата на извршителите („Службен весник на Република Македонија“ бр.9/11).

Член 16

Оваа тарифа влегува во сила со денот на објавувањето во “Службен весник на Република Македонија”, а ќе отпочне да се применува со денот на отпочнување на примената на Законот за извршување (“Службен весник на Република Македонија бр. 72/16 и 142/16”).

Бр. 1-4725/4
30 декември 2016 година
Скопје

Министер за правда,
Валдет Цафери, с.р.

Прилог

Тарифа за награда и надоместок на другите трошоци за работата на извршителите			
ТАБЕЛА 1			
	Износ на главно побарување	Цена за администрирање на предмет	Награда за извршените дејствија
1.	До 50 евра	4,50 €	6,5 евра
2.	Над 50 до 100 евра	5,50 €	9 евра
3.	Над 100 до 300 евра	6,50 €	14 евра
4.	Над 300 до 500 евра	7,50 €	34 евра
5.	Над 500 до 1000 евра	9,00 €	40 евра
6.	Над 1000 евра до 2 000 евра	25,00 €	9% од наплатениот износ но не помалку од 50 евра
7.	Над 2000 евра до 3000 евра	30,00 €	8% од наплатениот износ но не помалку од 60 евра
8.	Над 3000 евра до 4000 евра	35,00 €	7,5% од наплатениот износ но не помалку од 100 евра
9.	Над 4000 евра до 5000 евра	40,00 €	7% од наплатениот износ но не помалку од 140 евра
10.	Над 5000 евра до 7000 евра	45,00 €	6,5% од наплатениот износ но не помалку од 160 евра
11.	Над 7000 евра до 9 000 евра	50,00 €	6% од наплатениот износ но не помалку од 210 евра
12.	Над 9 000 евра до 11 000 евра	55,00 €	5,5% од наплатениот износ но не помалку од 240 евра
13.	Над 11 000 евра до 15 000 евра	60,00 €	5 % од наплатениот износ но не помалку од 280 евра
14.	Над 15000 евра до 25 000 евра	80,00 €	4% од наплатениот износ но не помалку од 380 евра
15.	Над 25000 евра до 40 000 евра	95,00 €	3,2% од наплатениот износ но не помалку од 480 евра
16.	Над 40000 евра до 60 000 евра	115,00 €	2,5% од наплатениот износ но не помалку од 640 евра
17.	Над 60000 евра до 100 000 евра	125,00 €	2% од наплатениот износ но не помалку од 800 евра
18.	Над 100 000 евра до 200 000 евра	135,00 €	1,6% од наплатениот износ но не помалку од 1200 евра
19.	Над 200 000 евра	150,00 €	1,2 % од наплатениот износ но не помалку од 1600 евра
20.	Администрирање на предмет, изготвување на покана и доставување на покана во постапка за вонсудска наплата	7 евра	Целосно или делумно намирување кај извршителот или доверителот во постапка за вонсудска наплата со предмет со вредноста на барање до 5000 денари- без награда. Целосно или делумно намирување кај извршителот или доверителот во постапка за вонсудска наплата со предмет со вредноста на барање над 5000 денари- награда од 3 евра.

ТАБЕЛА 2

Бр.	Извршни дејствија	Чинење /Цена
1	Копија	0,5 евра
2	Изготвување на каматна листа	1 евра по ставка
3	Препис на сопствен документ	0,5 евра од страна
4	Доаѓање до местото на извршување, но не со превоз од странките, доколку местото е подалеку од 2 км. од седиштето на извршителот	30 % од цената на литар гориво што го користи автомобилот за секој изминат километар
5	Барање за податоци и информации, известувања и потврди	5 евра по дејствие но не повеќе од 30 евра
6	Увид во регистерска влошка и во трговски книги	15 евра
7	Изготвување налог за извршување	20 евра
8	Изготвување на записници	32 евра
9	Изготвување на заклучоци	16 евра
10	Изготвување на службена белешка.	3 евра
11	Извршување на дејствие на попис, пленидба и продажба на подвижни предмети	48 евра за 1 час дејствие
12	Извршување на дејствие на јавно наддавање	48 евра за 1 час дејствие
13	Извршни дејствија на делба на пари на рочиште за делба	48 евра за секој час
14	Извршување на дејствија за обезбедување на материјални докази	48 евра за час дејствие
15	Извршување на дејствија по член 84 од ЗИ	48 евра за час дејствие
16	Извршување на дејствија согласно член 226-239 од Законот за извршување	48 евра по 1 час дејствие
17	Изготвување договор/записник за продажба со непосредна спогодба	30 евра

18	Успешна достава на судски писмена и други писмена кои произлегуваат од вршењето на работата на извршителот до должникот	20 евра за достава до едно лице
19	Непосредно предавање на судски писмена и други писмена кои произлегуваат од работата на извршителот до државни органи, јавни институции, носители на платен промет, трето лице, работодавач и доверител	6 евра
20	Успешна достава на судски писмена и други писмена кои произлегуваат од вршењето на работата на извршителот во канцеларијата на извршителот	5 Евра
21	Достава на налози, записници, заклучоци и други акти кој произлегуваат од работата на извршителот по електронски пат, барања за податоци и информации, прием и обработка на барани податоци	5 евра
22	Достава на судски писмена	20 евра
23	Успешна достава на судски писмена и други писмена кои произлегуваат од работата на извршителот, преку пошта до државни органи, јавни институции, носители на платен промет, странки, учесници во постапката работодавач и трети лица.	3 евра
24	Составување на одговор на приговор	45 евра
25	Составување на жалба и одговор на жалба	60 евра
26	Разгледување на подвижни предмети и недвижности	10 евра час
27	Присуство на судско рочиште по приговор	45 евра
28	Изготвување на барање до Центар за социјални работи, за назначување на привремен старател и изготвување на барање за изрекување на парична казна од суд	10 евра
29	Изготвување барање за прибавување на лични податоци за должникот (ЕМБГ, адреса пензиски број и др.)	5 евра
30	Изготвување потврда за намиреност на побарување до 1000 евра	5 евра
31	Изготвување потврда за намиреност на побарување над 1000 евра	10 евра
32	Изготвување на потврда за факти од извршна постапка	5 евра

33	Изготвување на потврда за сторен обид за вонсудска наплата на долгови	2 евра
34	Распределување на парични средства од извршување, освен првата уплата	5 евра по уплата
35	Изготвување на барање за распишување на потрага по моторно возило	10 евра од барање
36	Изготвување на барање за добивање дозвола за влез во домот на должникот до претседателот на судот	10 евра
37	Изготвување на барање за асистенција до МВР	3,5 евра
38	Изготвување објава во средства за јавно информирање	10 евра од објава
39	Давање известување со пресметка за состојба на предмет по барање на странки и тоа:	
	писмен или електронски извештај во раскажувачка форма	10 евра од предмет
	писмен или електронски извештај во раскажувачка форма за до 20 предмети	7 евра од предмет
	писмен или електронски извештај во раскажувачка форма за над 20 предмети	6 евра по предмет
	писмен или електронски извештај во табеларна форма до 20 предмети	5 евра по предмет
	писмен или електронски извештај во табеларна форма од 21 до 100 предмети	3 евра по предмет
	писмен или електронски извештај во табеларна форма за над 100 предмети	2 евра по предмет
	усмен извештај во канцеларија на извршител од извршител или негов помошник	3 евра за час дејствие
40	За увид во списите на предметот во канцеларијата на извршителот	5 евра од час дејствие
41	Предавање на подвижни предмети продадени во извршна постапка	30 евра за еден час дејствие
42	Ангажирање на приватно обезбедување за обезбедување услови за непречена работа и безбедност на извршителот, вработените во канцеларијата и имотот на извршителот во реален износ од странката или учесникот кој го предизвикал.	Во стварен износ
43	Реални трошоци настанати при преземањето на извршните дејствија и такси	Во стварен износ
44	Издавање потврда за извршност на заклучокот за утврдување на трошоци	4 евра